

Запрашаем да ўдзелу ў анлайн-віктарыне «Песняру прысвячаецца»

Супрацоўнікі цэнтральнай раённай бібліятэкі імя А. С. Пушкіна (сайт mozyrlib.by) прапануюць усім жадаючым прыняць удзел у літаратурнай анлайн-віктарыне, прысвечанай юбілею Янкі Купалы.

Сёлета спаўняецца 140 гадоў з дня нараджэння славутага беларускага пісьменніка, народнага паэта Беларусі Янкі Купалы, які вядомы і як драматург, перакладчык, адзін з заснавальнікаў новай беларускай літаратуры і літаратурнай мовы.

Нарадзіўся будучы паэт 7 ліпеня 1882 года ў купальскую ноч, і гэтая акалічнасць сталася для яго знакавай. Яна прынесла яму літаратурны псеўданім.

Сімвалічна, што юбілей вядомага паэта прыпадае на Год гістарычнай памяці – гэта наша нацыянальная культурная спадчына.

Прапануемая да юбілею беларускага літаратара віктарына складаецца з некалькіх заданняў. За ўсе пройдзеныя этапы даюцца ключавыя словы. Кожны ўдзельнік, які дашле на электронны адрас бібліятэкі mazyr_rcbs@mozyrlib.by выніковую фразу, атрымае электронны сертыфікат.

Прыняць удзел у віктарыне можна з дапамогай QR-кода.

Падрыхтавала
Аляксандра КІРЫНСКАЯ.

